



miġbur minn Guido Lanfranco

Ċentinarji u Anniversarji ta' interess għal Hal Balzan għas-Sena 2009

300 sena ilu (1709)

Fl-1709 ix-xogħol fil-bini tal-knisja parrokkjali ġdida kien lest, inkluż il-kampnar, imma l-knisja diġà kienet tbierket f'Jannar 1693 biex tibda tintuża u kkonsagrata fl-1781. Il-knisja oriġinali tal-Lunzjata li bdiet tiffunzjona bhala knisja parrokkjali meta Hal Balzan sar parroċċa fl-1655 kienet tiffirma sehem minn grupp ta' tliet knejjes żghar.¹

Fl-20 ta' Mejju 1709 l-isqof Davide Cocco Palmieri ghamel viżta pastorali f'Hal Balzan meta l-knisja kienet ghadha kemm tlestiet u nnota li l-inkwtru titolari kien diġà ttiehed fil-knisja l-ġdida, li l-kampnar u l-koppla kienu lesti u qanpiena ġdida fil-kampnar. Minflok fejn hemm il-pittura ta' San Pawl Eremita kien hemm Kurċifiss kbir. Innota wkoll li kien hemm inkwtru ġdid tal-Viżitazzjoni li thallas minn Dun Mario Bellia.²

Fuq l-altar tal-Kurċifiss, f'Settembru 1709 bdiet isir il-festa tal-Eżaltazzjoni tas-Salib.³

250 sena ilu (1759)

Il-mezzana minn fost tliet qniepen saritilha l-hsara u tqabba il-haddied Mastru Dimech minn Birkirkara biex isewwiha.⁴

200 sena ilu (1809)

B'digriet tal-isqof Ferdinando Mattei sar kappillan ta' Hal Balzan Dun Pietro Paolo Psaila li twieled Haż-Żebbug fl-1781; ha l-pussess lejlet il-festa tal-Lunzjata.⁵

L-isqof Mattei ghamel viżta pastorali f'Hal Balzan fit-12 ta' Novembru 1809. Żar il-knejjes iż-żghar, amministra l-grizma, liebes stola sewda, u bierek l-oqbra taċ-ċimiterju.⁶

150 sena ilu (1859)

Fid-9 ta' Marzu 1859 tnehhiet il-pittura titolari u minflokha poġġew wahda ġdida ta' Giuseppe Calleja li tbierket mill-kappillan. Dik li tnehhiet ghamluha bhala soffitt fis-sagristija l-antika.⁷

75 sena ilu (1934)

Fis-27 ta' Awwissu 1934 in-niċċa tat-triq kantuniera bejn Triq Sisner u Triq San Valentinu nġatat indulġenzi mill-isqof għal kull min jitlob quddiemha. Din tirrappreżenta lill-Madonna tal-Abbandunati maghmula mill-iskultur Wigi Muscat minn Hal Balzan. Din hi bbażata fuq il-pittura titolari tal-knisja tal-Madonna tal-Abbandunati tal-Wardija. Dik il-knisja, kif ukoll id-dar (Villa Piscopo Macedonia) li magħha hemm in-niċċa kienu proprjetà tal-konti Bernardo Piscopo Macedonia.⁸

60 sena ilu (1949)

Fl-ewwel ta' Jannar 1949 l-isqof Michele Gonzi bierek il-qanpiena l-kbira li ssemmiet Maria Anna. L-ghada ttellghet fil-kampnar, daqqewha u magħha komplew l-erba' qniepen l-oħra waqt li fil-knisja tkanta t-*Te Deum*.⁹

50 sena ilu (1959)

Fit-22 ta' Marzu 1959 ġiet uffiċjalment stabbilita l-fratellanza tad-Duluri u tbierket il-pittura tad-Duluri li pinga Emvin Cremona. Din il-pittura tqieghdet fuq l-altar li qabel kien ta' San Ġwakkin. Is-sena ta' qabel ġiet iffurmata l-fratellanza tad-Duluri imma ma kellhiex altar. Billi San Ġwakkin diġà kien jidher inkluż fl-inkwtru ta' Sant' Anna, l-altar tiegħu ġie mghoddi lill-fratellanza tad-Duluri.¹⁰

Il-fratellanza ta' San Mikiel ma kellhiex fondi biex taghmel statwa tal-qaddis taghha imma f'din is-sena 1959, f'April, Dun Spiridione Sammut sab benefattur, Giuseppe Falzon li offra li jhallas ghalha. Malajr ordnaw wahda minn Bolzano u f'Novembru kienet digà waslet Hal Balzan u tqiegħdet għal ftit fid-dar tal-benefattur; imma dan miet waqt li l-istatwa kienet f'daru u ma lahaqx raha hierga proċessjoni f'Diċembru.¹¹

25 sena ilu (1984)

Fis-sena 1984 ġiet inawgurata l-pittura ta' parti mill-knisja u tal-kappellun tar-Rużarju. Emvin Cremona kien inkarigat mill-pittura imma ma spiċċahix kollha minhabba li marad. Paul Camilleri Cauchi kompli x-xogħol u parti mill-pittura ġiet inawgurata fit-23 ta' April u l-kappellun tar-Rużarju fid-29 ta' Mejju.¹²

Fil-21 ta' Ottubru tal-1984 beda x-xogħol ta' restawr fuq il-pittura ta' Giuseppe Cali li hemm fil-kor. Dan sar minn Alfred Briffa u tlesta f'Novembru ta' sentejn wara.¹³

Referenzi:

- ¹ Borg, Vincent, *Marian Devotions in the Island of Saint Paul 1660-1800* Borg, Vincent (Ed.) (1983) p. 54
- ² Dimech, Gwann, *Hal Balzan, Grajjietu sa l-1999* (2004) p.22, 70, 75, 82, 88, 109, 125, 144, 173
- ³ Dimech (2004) p. 111
- ⁴ Dimech (2004) p. 76
- ⁵ Ferres, Achille *Descrizione Storica delle Chiese di Malta e Gozo* (1866) p. 312, 512; Mifsud Bonnici, Robert, *Dizzjunarju Bijo-Bibljografiku Nazzjonali* (1960-1968) p.420; Grima, Joseph F. (Ed.) *Il-Knisja Parrokkjali ta' San Gorg' Hal Qormi* (2003) p.136; Terribile, Tony, *Teżori fil-Knejjes Maltin III* (2003) p. 28; Dimech (2004) p. 191
- ⁶ Dimech (2004) p. 41, 192
- ⁷ Ferres (1866) p.510; Guillaumier, Alfie *Bliet u Rhula Maltin* (1987) p.32; Dimech, Gwann fi Schiavone, Michael *Il-Knejjes Parrokkjali u l-Festi Tagħhom I* (1993) p. 23, 31; Bonnici, Alexander u Grech, Joseph *Il-Kwadri Titulari tal-Parroċċi ta' Malta u Ghawdex* (2000) p.18, 44; Guillaumier, Alfie, *Bliet u Rhula Maltin I* (2002) p. 28; Terribile (2003) p.x; Dimech (2004) p. 95, 200; Theuma, Giuseppe, *L-Arti fil-Knejjes minn Mitt Pittur Malti* (2006) p. 82
- ⁸ Terribile, Tony *Nićeč u Statwi fit-Toroq Maltin* (2000) p.69; Dimech (2004) p.314
- ⁹ *Hal Balzan* (Lulju-Awwissu 1976); Programm Festa Lunzjata, Balzan (1999) p. 19; Dimech (2004) p. 80, 211
- ¹⁰ Ellul-Galea, Karmenu *L-Istorja tat-Tarzna* (1973) p. 104; Dimech (2004) p. 127, 154, 215, 255; Theuma (2006) p. 116
- ¹¹ Dimech (2004) p. 153, 215
- ¹² Dimech (2004) p. 139-131
- ¹³ Dimech (2004) p. 97